

హనుమత్ సీతాలక్ష్మణభరతశత్రుఘ్నపరివారసమేత శ్రీరామచంద్రపరబ్రహ్మణే నమః

• సకలకర్మసిద్ధికి
శ్రీమద్రామాయణపారాయణం •

సుఖ ప్రసవనం కఠం



పారాయణ చేయవలసిన సర్గలు

సుఖ ప్రసవనం కఠం
బాలకాండ - 18 వ సర్గ - 60 శ్లోకాలు

పారాయణ శ్లోకాల సంఖ్య - 60 శ్లోకాలు

అథ సంకల్పః

శ్రీమదఖిలాండకోటిబ్రహ్మాండనాయకస్య, శ్రీపద్మావతీజానేః, శ్రీవేంకటేశ్వర
పరబ్రహ్మణః, రూపాంతరభూతస్య, శ్రీరామచంద్రప్రభోః, అనుగ్రహేణ, అస్మిన్,
సర్వజగదుపద్రవకాలే, ప్రపంచశాంత్యర్థమ్, అతి శీఘ్రమేవ, విషూచికా క్రిమేః,
వినాశనార్థం, సర్వప్రపంచస్య, విశిష్య, భారతదేశస్య, ఉత్తరోత్తర, శుభసంపత్సమృద్ధ్యర్థం,
దేశస్యాస్య, శత్రుదురాక్రమణ, ఆర్థికమాంద్య, ప్రజాకల్లోలాది, సర్వపీడానివృత్త్యర్థం,
ఏతద్ దేశస్థిత, సర్వజనేషు, సౌమనస్య, సాదరభావనా సిద్ధ్యర్థం, హిందూధర్మాభిధానస్య,
సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మప్రతికూలతా పరిహారార్థం,
వైరిక్షయార్థం, గోసంరక్షణార్థం చ, విశేషతః, ఏతాదృశ, జగత్కళ్యాణకర, కార్యక్రమ-
నిర్వహణశీలస్య, శ్రీమత్తిరుమల తిరుపతి దేవస్థానస్య, సర్వతోముఖాభివృద్ధ్యర్థం,
అక్షరలక్ష్యాత్మక, సీతాలక్ష్మణహనుమత్సమేత, శ్రీరామమూలమంత్రానుష్ఠాన, తర్పణ,
హోమపూర్వకం, గర్భిణీనాం, సుఖప్రసవసిద్ధ్యర్థం, శ్రీమద్వాల్మీకి రామాయణాంతర్గతే,
బాలకాండే, శ్రీరామావతార కథాత్మక, అష్టాదశసర్గపారాయణం, ఆచార్యముఖేన,
అన్యోన్యసాహాయ్యేన, లోకకళ్యాణార్థం, కరిష్యామహే.

శ్రీ రమప్రార్థన

రామాయ రామభద్రాయ రామచంద్రాయ వేధసే ।

రఘునాథాయ నాథాయ సీతాయాః పతయే నమః ॥ 1 ॥

శ్రీ ఆంజనేయ ప్రార్థన

గోష్పదీకృతవారాశిం మశకీకృతరాక్షసం ।

రామాయణమహామాలారత్నం వందే నిలాత్మజమ్ ॥ 2 ॥

శ్రీ వాల్మీకి ప్రార్థన

కూజంతం రామ రామేతి మధురం మధురాక్షరమ్ ।

ఆరుహ్య కవితాశాఖాం వందే వాల్మీకి కోకిలమ్ ॥ 3 ॥

శ్రీరమచంద్రపరబ్రహ్మణే నమః

అథ శ్రీమద్రామాయణే ఆదికావ్యే బాలకాండే అష్టాదశస్కంధః

రామభద్ర మహేష్వాస రఘువీరనృపోత్తమ ।

భో దశస్యాంతకాఽస్మాకం రక్షాం దేహి శ్రియం చ తే ॥

నిర్ఘృతే తు క్రతౌ తస్మిన్ హయమేధే మహాత్మనః ।

ప్రతిగృహ్య సురా భాగాన్ ప్రతిజగ్ముర్యథాగతమ్ ॥ 18.1 ॥ (2 సార్లు)

సమాప్తదీక్షానియమః పత్నీగణసమన్వితః ।

ప్రవివేశ పురీం రాజా సభృత్యబలవాహనః ॥ 18.2 ॥

యథార్హం పూజితాస్తేన రాజ్ఞా వై పృథివీశ్వరాః ।

ముదితాః ప్రయయుర్దేశాన్ ప్రణమ్య మునిపుంగవమ్ ॥ 18.3 ॥

శ్రీమతాం గచ్ఛతాం తేషాం స్వపురాణి పురాత్తతః ।

బలాని రాజ్ఞాం శుభ్రాణి ప్రహృష్టాని చకాశిరే ॥ 18.4 ॥

గతేషు పృథివీశేషు రాజా దశరథస్తదా ।

ప్రవివేశ పురీం శ్రీమాన్ పురస్కృత్య ద్విజోత్తమాన్ ॥ 18.5 ॥

శాంతయా ప్రయయా సార్థమ్ ఋశ్యశృంగస్సపూజితః ।

అన్వీయమానో రాజ్ఞాఽథ సానుయాత్రేణ ధీమతా ॥ 18.6 ॥

ఏవం విస్ఫుజ్య సర్వాన్ రాజా సమ్పూర్ణమానసః ।

ఉవాస సుఖితస్తత్ర పుత్రోత్పత్తిం విచింతయన్ ।

తతో యజ్ఞే సమాప్తే తు ఋతూనాం షట్సమత్యయుః ॥ 18.7 ॥

తతశ్చ ద్వాదశే మాసే చైత్రే నావమికే తిథౌ ।

నక్షత్రేఽదితి దైవత్యే స్వోచ్ఛసంస్థేషు పంచసు ॥ 18.8 ॥

గ్రహేషు కర్కటే లగ్నే వాక్పతావిన్దనా సహ ।

ప్రోద్యమానే జగన్నాథం సర్వలోకనమస్కృతమ్ ॥ 18.9 ॥

కౌసల్యాఽజనయద్రామం సర్వలక్షణసంయుతమ్ ।

విష్ణోరర్థం మహాభాగం పుత్రమైక్ష్యాకవర్ధనమ్ ॥ 18.10 ॥

కౌసల్యా శుశుభే తేన పుత్రేణామితతేజసా ।

యథా వరేణ దేవానామ్ అదితిర్వజ్రపాణినా ॥ 18.11 ॥

భరతో నామ కైకేయ్యాం జజ్ఞే సత్యపరాక్రమః ।

సాక్షాద్విష్ణోశ్చతుర్భాగః సర్వైస్సముదితో గుణైః ॥ 18.12 ॥

అథ లక్ష్మణశత్రుఘ్నౌ సుమిత్రాఽజనయత్పుతౌ ।

సర్వాస్త్రకుశలా వీరౌ విష్ణోరర్థసమన్వితౌ ॥ 18.13 ॥

పుష్పే జాతస్తు భరతః మీనలగ్నే ప్రసన్నధీః ।

సార్వే జాతా చ సామిత్రి కులీరేఽభ్యుదితే రవా ॥ 18.14 ॥

రాజ్ఞః పుత్రా మహాత్మానః చత్వారో జజ్ఞిరే పృథక్ ।

గుణవన్తోఽనురూపాశ్చ రుచ్యా ప్రోష్ఠపదోపమాః ॥ 18.15 ॥

జగుః కలం చ గన్ధర్వాః నన్యతుశ్చాప్సరోగణాః ।

దేవదున్దభయో నేదుః పుష్పవృష్టిశ్చ ఖాచ్యుతా ॥ 18.16 ॥

ఉత్సవశ్చ మహానాసీత్ అయోధ్యాయాం జనాకులః ॥ 18.17 ॥

రథ్యాశ్చ జనసమ్బాధాః నటనర్తకసంకులాః ।

గాయనైశ్చ విరావిణ్యః వాదనైశ్చ తథాఽపరైః ॥ 18.18 ॥

ప్రదేయాంశ్చ దదౌ రాజా సూతమాగధవన్దినామ్ ।

బ్రాహ్మణేభ్యో దదౌ విత్తం గోధనాని సహస్రశః ॥ 18.19 ॥

అతీత్యైకాదశాహం తు నామకర్మ తథాఽకరోత్ ॥ 18.20 ॥

జ్యేష్ఠం రామం మహాత్మానం భరతం కైకయాసుతమ్ ।

సామిత్రిం లక్ష్మణమితి శత్రుఘ్నమపరం తథా ॥ 18.21 ॥

వసిష్ఠః పరమప్రీతః నామాని కృతవాంస్తదా ॥ 18.22 ॥

బ్రాహ్మణాన్ భోజయామాస పారాన్ జానపదానపి ।

అదదాద్బ్రాహ్మణానాం చ రత్నైఃపుమమితం బహు ॥ 18.23 ॥

తేషాం జన్మక్రియాదీని సర్వకర్మాణ్యకారయత్ ॥ 18.24 ॥

తేషాం కేతురివ జ్యేష్ఠః రామో రతికరః పితుః ।

బభూవ భూయో భూతానాం స్వయమ్బుభివ సమ్మతః ॥ 18.25 ॥

సర్వే వేదవిదశ్శూరాః సర్వే లోకహితే రతాః ।

సర్వే జ్ఞానోపపన్నాశ్చ సర్వే సముదితా గుణైః ॥ 18.26 ॥

తేషామపి మహాతేజాః రామస్సత్యపరాక్రమః ।

ఇష్టస్సర్వస్య లోకస్య శశాంక ఇవ నిర్మలః ॥ 18.27 ॥

గజస్కన్ధేఽశ్వపుష్టే చ రథచర్యాసు సమ్మతః ।

ధనుర్వేదే చ నిరతః పితుః శుశ్రూషణే రతః ॥ 18.28 ॥

బాల్యాత్రభృతి సుస్నిగ్ధః లక్ష్మణో లక్ష్మీవర్ధనః ।

రామస్య లోకరామస్య భ్రాతుర్జ్యేష్ఠస్య నిత్యశః ॥ 18.29 ॥

సర్వప్రియకరస్తస్య రామస్యాపి శరీరతః ।

లక్ష్మణో లక్ష్మీసమ్పన్నః బహిఃప్రాణ ఇవాపరః ॥ 18.30 ॥

న చ తేన వినా నిద్రాం లభతే పురుషోత్తమః ।
 మృష్టమన్నముసానీతమ్ అశ్నాతి న హి తం వినా ॥ 18.31 ॥
 యదా హి హయమారాధః మృగయాం యాతి రాఘవః ।
 తదైనం పృష్ఠతోఽభ్యేతి సధనుః పరిపాలయన్ ॥ 18.32 ॥
 భరతస్యాపి శత్రుఘ్నః లక్ష్మణావరణో హి సః ।
 ప్రాణైః ప్రియతరో నిత్యం తస్య చాసీత్తథా ప్రియః ॥ 18.33 ॥
 స చతుర్భిర్మహాభాగైః పుత్రైర్దశరథః ప్రియైః ।
 బభూవ పరమప్రీతః దేవైరివ పితామహః ॥ 18.34 ॥
 తే యదా జ్ఞానసమ్పన్నాః సర్వైస్సముదితా గుణైః ।
 హ్రీమంతః కీర్తిమంతశ్చ సర్వజ్ఞా దీర్ఘదర్శినః ॥ 18.35 ॥
 తేషామేవం ప్రభావానాం సర్వేషాం దీప్తతేజసామ్ ।
 పితా దశరథో హృష్టః బ్రహ్మ లోకాధిపో యథా ॥ 18.36 ॥
 తే చాపి మనుజవ్యాఘ్రాః వైదికాధ్యయనే రతాః ।
 పితృశుశ్రూషణరతాః ధనుర్వేదే చ నిష్ఠితాః ॥ 18.37 ॥
 అథ రాజా దశరథః తేషాం దారక్రియాం ప్రతి ।
 చింతయామాస ధర్మాత్మా సోపాధ్యాయస్సబాన్ధవః ॥ 18.38 ॥
 తస్య చింతయమానస్య మంత్రిమధ్యే మహాత్మనః ।
 అభ్యాగచ్ఛన్మహాతేజాః విశ్వామిత్రో మహామునిః ॥ 18.39 ॥
 స రాజ్ఞో దర్శనాకాంక్షీ ద్వారాధ్యక్షానువాచ హ ।
 శీఘ్రమాఖ్యాత మాం ప్రాప్తం కౌశికం గాఢినందనమ్ ॥ 18.40 ॥
 తచ్ఛ్రుత్వా వచనం తస్య రాజ్ఞో వేశ్మ ప్రదుద్రువుః ।
 సమ్రాభ్యంతమనసస్సర్వే తేన వాక్యేన చోదితాః ॥ 18.41 ॥
 తే గత్వా రాజభవనం విశ్వామిత్రమృషిం తదా ।
 ప్రాప్తమావేదయామాసుః సృపాయైక్ష్యాకవే తదా ॥ 18.42 ॥
 తేషాం తద్వచనం శ్రుత్వా సపురోధాస్సమాహితః ।
 ప్రత్యుజ్జగామ తం హృష్టః బ్రహ్మణమివ వాసవః ॥ 18.43 ॥
 తం దృష్ట్వా జ్వలితం దీప్త్యా తాపసం సంశితవ్రతమ్ ।
 ప్రహృష్టవదనో రాజా తతోఽర్ఘ్యముపహరయత్ ॥ 18.44 ॥
 స రాజ్ఞః ప్రతిగృహ్యార్ఘ్యం శాస్త్రదృష్టేన కర్మణా ।
 కుశలం చావ్యయం చైవ పర్యప్రచ్ఛన్నరాధిపమ్ ॥ 18.45 ॥
 పురే కోశే జనపదే బాంధవేషు సుహృత్సు చ ।
 కుశలం కౌశికో రాజ్ఞః పర్యప్రచ్ఛత్సుధార్మికః ॥ 18.46 ॥

అపి తే సన్నతాస్సర్వే సామంతా రిపవో జితాః ।

దైవం చ మానుషం చాపి కర్మ తే సాధ్వనుష్ఠితమ్ ॥ 18.47 ॥

వసిష్ఠం చ సమాగమ్య కుశలం మునిపుంగవః ।

ఋషీంశ్చాన్యాయథాన్యాయం మహాభాగానువాచ హ ॥ 18.48 ॥

తే సర్వే హృష్టమనసః తస్య రాజ్ఞో నివేశనమ్ ।

వివిశుః పూజితాస్తత్ర నిషేదుశ్చ యథార్హతః ॥ 18.49 ॥

అథ హృష్టమనా రాజా విశ్వామిత్రం మహామునిమ్ ।

ఉవాచ పరమోదారః హృష్టస్తమభిపూజయన్ ॥ 18.50 ॥

యథాఽమృతస్య సప్రూప్తిః యథావర్షమనూదకే ।

యథా సదృశదారేషు పుత్రజన్మాఽప్రజస్య చ ॥ 18.51 ॥

ప్రణష్టస్య యథా లాభః యథా హర్షో మహోదయే ।

తథైవాగమనం మన్యే స్వాగతం తే మహామునే ॥ 18.52 ॥

కం చ తే పరమం కామం కరోమి కిము హర్షితః ॥ 18.53 ॥

పాత్రభూతోఽసి మే బ్రహ్మన్ దిష్ట్వా ప్రాప్తోఽసి ధార్మిక ।

అద్య మే సఫలం జన్మ జీవితం చ సుజీవితమ్ ॥ 18.54 ॥

పూర్వం రాజర్షిశబ్దేన తపసా ద్యోతితప్రభః ।

బ్రహ్మర్షిత్యమనుప్రాప్తః పూజ్యోఽసి బహుధా మయా ॥ 18.55 ॥

తదద్భుతమిదం బ్రహ్మన్ పవిత్రం పరమం మమ ।

శుభక్షేత్రగతశ్చాహం తవ సందర్శనాత్ప్రభో ॥ 18.56 ॥

బ్రూహి యత్ప్రార్థితం తుభ్యం కార్యమాగమనం ప్రతి ।

ఇచ్ఛామ్యనుగృహీతోఽహం త్వదర్థపరివృద్ధయే ॥ 18.57 ॥

కార్యస్య న విమర్శం చ గన్తుమర్హసి కౌశిక ।

కర్తా చాహమశేషేణ దైవతం హి భవాన్మమ ॥ 18.58 ॥

మమ చాయమనుప్రాప్తః మహానభ్యుదయో ద్విజ ।

తవాగమనజః కృత్యుః ధర్మశ్చానుత్తమో మమ ॥ 18.59 ॥

ఇతి హృదయసుఖం నిశమ్య వాక్యం, శ్రుతిసుఖమాత్మవతా వినీతముక్తమ్ ।

ప్రథితగుణయశా గుణైర్విశిష్టః, పరమఋషిః పరమం జగామ హర్షమ్ ॥ 18.60 ॥

(2 సార్లు)

రామభద్ర మహేశ్వాస రఘువీరనృపోత్తమ ।

భో దశాస్యాంతకాఽస్మాకం రక్షాం దేహి శ్రియం చ తే ॥

ఇత్యార్షే శ్రీమద్రామాయణే ఆదికావ్యే బాలకాండే అష్టాదశస్కంధః

